

Καλλίμαχος ὁ Κυρηναῖος

A. Αἴτια, Απόσπασμα 1: Ἀπάντησις εἰς Τελχίνας, Στ. 1-38:

.....]ι μοι Τελχίνες ἐπιτρύζουσιν ἀ[οιδῆ,
νήιδε]ς οἱ Μούσης οὐκ ἐγένοντο φίλοι,
εἴνεκε]ν οὐχ ἐν ἄεισμα διηνεκὲς ἢ βασιλ[η
.....]ας ἐν πολλαῖς ἤνυσα χιλιάσιν
ἢ.....].ους ἦρωας, ἔπος δ' ἐπὶ τυτθὸν ἐλ[ίσσω 5
παῖς ἄτ]ε, τῶν δ' ἐτέων ἢ δεκά[ς] οὐκ ὀλίγη.
.....]. [.]και Τε[λ]χῖσιν ἐγὼ τόδε «φῦλον α[
.....] τήκ[ειν] ἦπαρ ἐπιστάμενον,
.....].. ρην [ὄλ]ιγόστιχος· ἀλλὰ καθέλ[κει
.....πο]λὺ τὴν μακρὴν ὄμπνια Θεσμοφόρο[ς· 10
τοῖν δέ] δυοῖν Μίμνερος ὅτι γλυκὺς, α[ί] κατὰ λεπτὸν
.....] ἢ μεγάλη δ' οὐκ ἐδίδαξε γυνή.
.....]ον ἐπὶ Θρηῖκας ἀπ' Αἰγύπτιο [πέ]τοιτο
αἶματ]ι Πυγμαίων ἠδομένη [γ]έρα[νος, 15
Μασσα]γέται [κ]αὶ μακ[ρὸν ὀ]ϊστεύ[οιεν ἐπ' ἄ]νδρα 15
Μῆδον]· ἀ[η]δονίδες] δ' ᾤδε μελιχρ[ό]τεραι.
ἔλλετε Βασκανί]ς ὀλοὸν γένο[ς]· αὔθι δὲ τέχνη
κρίνετε,] [μῆ σχοί]ν]ω Περσίδι τή[ν] σοφίην·
μηδ' ἀπ' ἐμεῦ διφᾶ]τε μέγα ψοφέουσιν ἀοιδήν
τίκτεσθαι βροντᾶ]ν οὐκ ἐμόν, [ἀλλὰ] Διός». 20
καὶ γὰρ ὅτ]ε πρ[ώ]τιστον ἐμοῖς ἐπὶ δέλτον ἔθηκα
γούνασι]ν, Ἀ[πό]λλων εἶπεν ὅ μοι Λύκιος·
«.....]...ἀοιδέ, τὸ μὲν θύος ὅττι πάχιστον

θρέψαι, τή]ν Μοῦσαν δ' ὠγαθὲ λεπταλέην·
 πρὸς δέ σε] καὶ τὸδ' ἄνωγα, τὰ μὴ πατέουσιν ἅμασαι 25
 τὰ στεῖβε]ιν, ἐτέρων ἴχνια μὴ καθ' ὀμά
 δίφρον ἐλ]ᾶν μηδ' οἶμον ἀνὰ πλατύν, ἀλλὰ κελεύθους
 ἀτρίπτο]υς, εἰ καὶ στε[ι]νότερην ἐλάσεις».

τῶ πιθόμη]ν· ἐνὶ τοῖς γὰρ ἀείδομεν οἱ λιγύν ἦχον
 τέττιγος, θ]όρυβον δ' οὐκ ἐφίλησαν ὄνων. 30
 θηρὶ μὲν ο]ὐατόεντι πανεῖκελον ὀγκήσαιτο
 ἄλλος, ἐγ]ῶ δ' εἶην οὐλ[α]χύς, ὁ περοόεις,
 ἅ πάντ]ως, ἵνα γῆρας ἵνα δρόσον ἦν μὲν ἀείδω
 πρῶκιο]ν ἐκ δίης ἡέρος εἶδαρ ἔδων,
 αὐθι τ]ὸ δ' [ἐκ]δύοιμ[ι], τό μοι βάρος ὅσον ἔπεστι 35
 τριγ]λώ[χι]ν. ὀλ[οῶ] νῆσος ἐπ' Ἐγκελάδω.
Μοῦσαι γ]ὰρ ὅσους ἴδον ὄθμα[τ]ι παῖδας
 μὴ λοξῶ, πολιοῦς οὐκ ἀπέθεντο φίλους.

B. Ὑμνος εἰς Δία, Στ. 1-96:

Ζηνὸς ἔοι τί κεν ἄλλο παρὰ σπονδῆσιν ἀείδειν
 λῶϊον ἢ θεὸν αὐτόν, ἀεὶ μέγαν, αἰὲν ἀνακτα,
 Πηλαγόνων ἐλατήρα, δικασπόλον Οὐρανίδησι;
 πῶς καὶ νιν, Δικταῖον ἀείσομεν ἠὲ Λυκαῖον;
 ἐν δοιῇ μάλα θυμός, ἐπεὶ γένος ἀμφήριστον. 5
 Ζεῦ, σὲ μὲν Ἰδαίοισιν ἐν οὐρεσί φασι γενέσθαι,
 Ζεῦ, σὲ δ' ἐν Ἀρκαδίῃ· πότεροι, πάτερ, ἐψεύσαντο;
 Κρηῆτες ἀεὶ ψεῦσται· καὶ γὰρ τάφον, ὧ ἄνα, σεῖο
 Κρηῆτες ἐτεκτήναντο· σὺ δ' οὐ θάνες, ἐσσί γὰρ αἰεὶ.
 ἐν δέ σε Παρρασίη Ῥεῖη τέκεν, ἦχι μάλιστα 10
 ἔσκεν ὄρος θάμνοισι περισκεπές· ἔνθεν ὁ χῶρος
 ἱερός, οὐδέ τί μιν κεχρημένον Εἰλειθυῆς
 ἔρπετόν οὐδὲ γυνὴ ἐπιμίσγεται, ἀλλὰ ἐ Ῥεῖης
 ὠγύγιον καλέουσι λεχώϊον Ἀπιδανῆες.

ἔνθα σ' ἐπεὶ μήτηρ μεγάλων ἀπεθήκατο κόλπων, 15
 αὐτίκα δίζητο ῥόον ὕδατος, ᾧ κε τόκοιο
 λύματα χυτλώσαιτο, τεὸν δ' ἐνὶ χρωῶτα λοέσσαι.
 Λάδων ἀλλ' οὐπω μέγας ἔρρεεν οὐδ' Ἑρύμανθος,
 λευκότατος ποταμῶν, ἔτι δ' ἄβροχος ἦεν ἅπασα
 Ἀρκαδίη· μέλλεν δὲ μάλ' εὐυδρος καλέεσθαι 20
 αὐτίς· ἐπεὶ τημόσδε, Ῥεῆ ὅτ' ἐλύσατο μίτρην,
 ἧ πολλὰς ἐφύπερθε σαρωνίδας ὑγρὸς Ἰάων
 ἦειρεν, πολλὰς δὲ Μέλας ὠκχησεν ἀμάξας,
 πολλὰ δὲ Καρίωνος ἄνω διεροῦ περ ἐόντος
 ἰλυοὺς ἐβάλοντο κινώπετα, νίσσετο δ' ἀνήρ 25
 πεζὸς ὑπὲρ Κραῖθιν τε πολύστιόν τε Μετώπην
 διψαλέος· τὸ δὲ πολλὸν ὕδωρ ὑπὸ ποσσὶν ἔκειτο.
 καὶ ῥ' ὑπ' ἀμηχανίης σχομένη φάτο πότνια Ῥεΐη·
 «Γαῖα φίλη, τέκε καὶ σύ· τεαὶ δ' ὠδῖνες ἐλαφραί.»
 εἶπε καὶ ἀντανύσασα θεῆ μέγαν ὑψόθι πῆχυν 30
 πλήξεν ὄρος σκήπτρω· τὸ δὲ οἱ δίχα πουλὺ διέστη,
 ἐκ δ' ἔχεεν μέγα χεῦμα τόθι χροά φαιδρύνασα,
 ᾧνα, τεὸν σπεύρωσε, Νέδη δὲ σε δῶκε κομίζειν
 κευθμὸν ἔσω Κρηταῖον, ἵνα κρύφα παιδεύοιο,
 πρεσβυτάτη Νυμφέων, αἶ μιν τότε μαιώσαντο, 35
 πρωτίστη γενεὴ μετὰ γε Στύγα τε Φιλύρην τε.
 οὐδ' ἀλίην ἀπέτεισε θεῆ χάριν, ἀλλὰ τὸ χεῦμα
 κεῖνο Νέδην ὀνόμηνε· τὸ μὲν ποθὶ πολὺ κατ' αὐτό
 Καυκῶνων πτολίεθρον, ὃ Λέπρειον πεφάτισται,
 συμφέρεται Νηρηϊ, παλαιότατον δὲ μιν ὕδωρ 40
 υἰωνοὶ πίνουσι Λυκαονίης ἄρκτοιο.
 εὔτε Θεναὸς ἀπέλειπεν ἐπὶ Κνωσοῖο φέρουσα,
 Ζεῦ πάτερ, ἧ Νύμφη σε —Θεναὶ δ' ἔσαν ἐγγύθι Κνωσοῦ—
 τουτάκι τοι πέσε, δαῖμον, ἅπ' ὀμφαλός· ἔνθεν ἐκεῖνο
 Ὀμφάλιον μετέπειτα πέδον καλέουσι Κύδωνες. 45

Ζεῦ, σὲ δὲ Κυρβάντων ἐτάραι προσεπηχύναντο
 Δικταῖα Μελία, σὲ δ' ἐκοίμισεν Ἀδρήστεια
 λίκνω ἐνὶ χρυσέῳ, σὺ δ' ἐθήσαο πίονα μαζόν
 αἰγὸς Ἀμαλθείης, ἐπὶ δὲ γλυκὺ κηρίον ἔβρωσ·
 γέντο γὰρ ἑξαπιναῖα Πανακρίδος ἔργα μελίσης **50**
 Ἰδαίοις ἐν ὄρεσσι, τὰ τε κλείουσι Πάνακρα.
 οὔλα δὲ Κούρητές σε περὶ πρύλιν ὠρχήσαντο
 τεύχεα πεπλήγοντες, ἵνα Κρόνος οὔασιν ἠχήν
 ἀσπίδος εἰσαῖοι καὶ μὴ σεο κουρίζοντος.
 καλὰ μὲν ἠέξευ, καλὰ δ' ἔτραφες, οὐράνιε Ζεῦ, **55**
 ὀξὺ δ' ἀνήβησας, ταχινοὶ δέ τοι ἦλθον ἴουλοι.
 ἀλλ' ἔτι παιδνὸς ἐὼν ἐφράσσαο πάντα τέλεια·
 τῷ τοι καὶ γνωτοὶ προτερηγενέες περ ἑόντες
 Οὐρανὸν οὐκ ἐμέγηραν ἔχειν ἐπιδαίσιον οἶκον.
 δηναῖοι δ' οὐ πάμπαν ἀληθέες ἦσαν ἀοιδοί. **60**
 φάντο πάλον Κρονίδησι διάτριχα δώματα νεῖμαι·
 τίς δέ κ' ἐπ' Οὐλύμπω τε καὶ Ἄϊδι κληῖρον ἐρύσσαι,
 ὃς μάλα μὴ νενίηλος; ἐπ' ἰσαίη γὰρ ἔοικε
 πήλασθαι· τὰ δὲ τόσσον ὅσον διὰ πλεῖστον ἔχουσι.
 ψευδοίμην, αἰόντος ἅ κεν πεπίθοιεν ἀκουήν. **65**
 οὐ σε θεῶν ἔσοῃνα πάλοι θέσαν, ἔργα δὲ χειρῶν,
 σὴ τε βίη τό τε κάρτος, ὃ καὶ πέλας εἶσαο δίφρου.
 θήκαο δ' οἰωνῶν μέγ' ὑπείροχον ἀγγελιώτην
 σῶν τεράων· ἅ τ' ἐμοῖσι φίλοις ἐνδέξια φαίνοις.
 εἴλεο δ' αἰζηῶν ὃ τι φέρτατον· οὐ σύ γε νηῶν **70**
 ἐμπεράμους, οὐκ ἄνδρα σακέσπαλον, οὐ μὲν ἀοιδόν·
 ἀλλὰ τὰ μὲν μακάρεσσιν ὀλίζοσιν αὐθι παρῆκας
 ἄλλα μέλειν ἐτέροισι, σὺ δ' ἐξέλεο πτολιάρχους
 αὐτούς, ὧν ὑπὸ χεῖρα γεωμόρος, ὧν ἴδρις αἰχμῆς,
 ὧν ἐρέτης, ὧν πάντα· τί δ' οὐ κρατέοντος ὑπ' ἰσχύν; **75**
 αὐτίκα χαλκῆας μὲν ὑδέιομεν Ἡφαίστοιο,

τευχηστὰς δ' Ἄρηος, ἐπακτῆρας δὲ Χιτώνης
Ἀρτέμιδος, Φοίβου δὲ Λύρης εὖ εἰδότας οἴμους·
ἐκ δὲ Διὸς βασιλῆες, ἐπεὶ Διὸς οὐδὲν ἀνάκτων
θειότερον· τῷ καὶ σφε τειήν ἐκρίναο λάξιιν. **80**
δῶκας δὲ πτολίεθρα φυλασσέμεν, ἴζεο δ' αὐτός
ἄκρησ' ἐν πολίεσσιν, ἐπόψιος οἴ τε δίκησι
λαὸν ὑπὸ σκολιῆσ' οἴ τ' ἔμπαλιν ἰθύνουσιν·
ἐν δὲ ῥυηφενίην ἔβαλές σφισιν, ἐν δ' ἄλις ὄλβον,
πᾶσι μὲν, οὐ μάλα δ' ἴσον· ἔοικε δὲ τεκμήρασθαι **85**
ἡμετέρῳ μεδέοντι· περιπρὸ γὰρ εὐρὸ βέβηκεν.
ἐσπέριος κεινός γε τελεῖ τά κεν ἦρι νοήση,
ἐσπέριος τὰ μέγιστα, τὰ μείονα δ' εὖτε νοήση·
οἱ δὲ τὰ μὲν πλειῶνι, τὰ δ' οὐχ ἐνί, τῶν δ' ἀπὸ πάμπαν
αὐτὸς ἄνην ἐκόλουσας, ἐνέκλασσας δὲ μενοιήν. **90**
χαῖρε μέγα, Κρονίδη πανυπέρτατε, δῶτορ ἑάων,
δῶτορ ἀπημονίης· τεὰ δ' ἔργματα τίς κεν ἀείδοι;
οὐ γένητ', οὐκ ἔσται· τίς κεν Διὸς ἔργματ' ἀείσει;
χαῖρε, πάτερ, χαῖρ' αὖθι· δίδου δ' ἀρετήν τ' ἄφενός τε·
οὐτ' ἀρετῆς ἄτερ ὄλβος ἐπίσταται ἄνδρας ἀέξειν, **95**
οὐτ' ἀρετὴ ἀφένιοι· δίδου δ' ἀρετήν τε καὶ ὄλβον.